

જ્યુઝ આંદ્ર ગાંધીનગર

NEWS OF GANDHINAGAR

(Daily)

દૈનિક

E mail - prdpraval@yahoo.co.uk

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 9 * Issue No. 316* Date: 05.09.2023, Tuesday * Page :04 * Rs. 1.00/- * Annual Rs. 351/-

મુસ્લિમ પક્ષે જ્ઞાનવાપીમાં સર્વે માટે વધુ સમય માંગવા સામે વાંધો ઉઠાવ્યો હતો, હવે ટમીએ સુનાવણી



મુસ્લિમ પક્ષ એટલે કે અંજુમન ઈન્તેઝામિયા મસ્જિદ કમિટીએ જ્ઞાનવાપી કેમ્પસનો સર્વે પૂર્ણ કરવા અને રિપોર્ટ સબમિટ કરવા માટે ૮ અઠવાડિયાનો સમય માંગતી છજેની અરજ પર વિરોધ કર્યો છે. સોમવારે મસ્જિદ કમિટીએ ડિસ્ટ્રિક્ટ જજની કોર્ટમાં વાંધો રજૂ કર્યો હતો અને કહ્યું હતું કે, કોર્ટમાં આપેલા સોગંદનામાની વિરુદ્ધ સર્વે કરવામાં આવી રહ્યો છે.

ભારતીય પુરાતત્વ સર્વેક્ષણને જીપીઆર ટેકનિકથી સર્વે કરવાની છૂટ છે પરંતુ જ્ઞાનવાપી સંકુલમાં અલગ-અલગ સ્થળોએ ખોદકામ કરવામાં આવી રહ્યું છે. ટ્રકમાંથી

કાટમાળ હટાવવામાં આવી રહ્યો છે. એએસઆઈની ટીમ દ્વારા હાઈકોર્ટ અને સુપ્રીમ કોર્ટના આદેશોનું ઉલ્લંઘન કરવામાં આવી રહ્યું છે. આવી સ્થિતિમાં સર્વે માટે વધુ સમય ન આપીને ન્યાય કરવો જોઈએ.

જેના પર જિલ્લા ન્યાયાધીશની કોર્ટે કેસની સુનાવણી માટે ૮ સપ્ટેમ્બરની તારીખ નક્કી કરી હતી. તે જ દિવસે, જ્ઞાનવાપી શુંગાર ગૌરી મૂળ કેસમાં પેન્ટિંગ અન્ય અરજીઓની પણ સુનાવણી થવાની છે. હાલમાં સર્વે ચાલી રહ્યો છે. તેનો રિપોર્ટ કોર્ટને આપી શકાયો નથી. ગયા શુક્રવારે જ છજેએ જ્ઞાનવાપીનો સર્વે કરવા

અને તેનો રિપોર્ટ તૈયાર કરવા માટે આઠ અઠવાડિયા (૫૬ દિવસ)નો સમય માંગ્યો હતો.

એએસઆઈ વતી સ્ટેનિંગ કાઉન્સેલ અમિત શ્રીવાસ્તવે જણાવ્યું હતું કે છજે જ્ઞાનવાપી સંકુલની વૈજ્ઞાનિક તપાસ અને સર્વે કરી રહી છે. પુરાતત્વવિદો, એપિગ્રાફિસ્ટ, સર્વેયર, ફોટોગ્રાફર, વિડીયોગ્રાફર અને અન્ય ટેકનિકલ કર્મચારીઓની ટીમ તૈનાત છે. નેશનલ જિયોકોલોજીકલ રિસર્ચ ઈન્સ્ટિટ્યૂટ (એનજીઆરઆઈ), હૈદરાબાદના નિષ્ણાતોની ટીમ જીપીઆર સર્વે કરી રહી છે. પ્રાથમિક રીતે પણ વિશ્લેષણ અને અભ્યાસ કરવામાં આવી રહ્યો છે.

સ્ટેનિંગ કાઉન્સિલે દાખલ કરેલી અરજ દ્વારા જણાવ્યું હતું કે સર્વે અને તપાસ દરમિયાન ઘણી વસ્તુઓ મળી આવી છે. છૂટક માટી અને બાંધકામ સામગ્રી ઈટો, કચરો અને કાટમાળ મળી રહ્યો છે. માળખાની વૈજ્ઞાનિક રીતે તપાસ કરવા માટે કાર્યકારી માળખા સ્તરથી ઉપરના કાટમાળ વગેરેને સાફ કરવાની પ્રક્રિયા ચાલુ છે. કોર્ટે તમામ ભોંયરાઓનો ભૂગર્ભ સર્વે કરવાનો આદેશ આપ્યો હોવાથી, ત્યાં પડેલા કાટમાળને ઉભેલા સ્ટ્રક્ચરને કોઈ નુકસાન પહોંચાડ્યા વિના દૂર કરવામાં આવે તે જરૂરી છે. કાટમાળને ખૂબ જ કાળજીપૂર્વક અને વ્યવસ્થિત રીતે દૂર કરવામાં

આવી રહ્યો છે, જે ધીમી પ્રક્રિયા છે. કોર્ટની સૂચના મુજબ સર્વે માટે તમામ બેઝમેન્ટની જમીન ખાલી કરવામાં હજુ થોડો સમય લાગશે. આવી સ્થિતિમાં, આદરપૂર્વક વિનંતી કરવામાં આવે છે કે એએસઆઈને રિપોર્ટ સબમિટ કરવા માટે વધુ આઠ અઠવાડિયાનો સમય આપવામાં આવે. એએસઆઈએ સર્વેને આગળ વધારવા અને રિપોર્ટ ફાઇલ કરવા માટે બીજી વખત સમય માંગ્યો છે. ડિસ્ટ્રિક્ટ જજની કોર્ટે ૨૧ જુલાઈના રોજ આપેલા આદેશમાં કહ્યું હતું કે સર્વે રિપોર્ટ ૨ ઓગસ્ટ સુધીમાં આપવા જોઈએ. બાદમાં મામલો હાઈકોર્ટ અને સુપ્રીમ કોર્ટમાં ગયો હતો.

ઓગસ્ટે ૧૨૨ વર્ષનો રેકોર્ડ તોડી દમ્પિંગમાં બાદ હવે સપ્ટેમ્બરમાં પણ તાપમાન સામાન્યથી વધુ : IMD




સમગ્ર દેશમાં હાલ યોમાસાની ઋતુ ચાલી રહી છે. વરસાદના આ મોસમમાં પણ દેશના ઘણાં રાજ્યોમાં લોકોને ગરમીનો સામનો કરવો પડી રહ્યો છે. ગયા મહિને વર્ષ ૧૯૦૧ પછી સૌથી ગરમ અને સૂકું તાપમાન નોંધવામાં આવ્યું હતું. જો કે સેપ્ટેમ્બર મહિનામાં પણ સામાન્ય કરતા વધુ તાપમાન નોંધાઈ રહ્યું છે. આ મહિનાની શરૂઆતથી જ ભારતના ઘણાં રાજ્યોમાં તાપમાન ૪૦ ડિગ્રી સેલ્સિયસ પહોંચી ગયું હતું. હવામાન નિષ્ણાંતોએ આ અંગે ચિંતા વ્યક્ત કરી હતી. આ

વધી રહેલા તાપમાનને ક્વાઈટ મેન્જનો વધતો પ્રકોપ માનવામાં આવી રહ્યો છે. સેપ્ટેમ્બર મહિનામાં અત્યાર સુધી હિમાચલ પ્રદેશ, ઉત્તરાખંડ, ઉપ-હિમાલયન પશ્ચિમ બંગાળ અને સિક્કિમના કેટલાક ભાગોમાં તાપમાન સામાન્ય કરતા ૩થી ૫ ડિગ્રી વધુ નોંધવામાં આવ્યું હતું. ગઈકાલે રાજસ્થાનના ચુરુમાં અધિકતમ તાપમાન ૪૦ ડિગ્રી સેલ્સિયસ, પિલાનીમાં ૩૯.૫ જ્યારે મધ્ય પ્રદેશના ખજુરાહોમાં ૩૮ ડિગ્રી સેલ્સિયસ તાપમાન નોંધાયું હતું. હવામાન વિભાગના જણાવ્યા અનુસાર દેશના ઘણાં રાજ્યો અને રાજસ્થાનના ઘણાં મહત્વપૂર્ણ શહેરોમાં તાપમાન સામાન્ય કરતા વધુ નોંધાયું હતું. રહેના મહાનિદેશકના જણાવ્યા અનુસાર જો સેપ્ટેમ્બરમાં વધુ વરસાદ પડે

પણ છે તો પણ જૂનથી સેપ્ટેમ્બરના સત્ર દરમિયાન નોંધાયેલ સરેરાશ વરસાદ સિઝનના સામાન્ય વરસાદ કરતા ઓછો રહેવાનો અનુમાન છે. તેઓએ વધુમાં જણાવ્યું કે, ગયા મહિને થયેલા ઓછા વરસાદ પાછળનું કારણ વિષુવવૃત્તીય પ્રશાંત મહાસાગરમાં અલ નીનોની સ્થિતિનું નિર્માણ થવું છે. અરબી સમુદ્ર અને બંગાળની ખીણની સમુદ્રી સપાટીના તાપમાનમાં અંતર હવે પોઝીટીવ થવાનો શરૂ થઈ ગયો છે, જે અલ નીનોના પ્રભાવને ઉલટી શકે છે. પૂર્વ તરફ વધી રહેલા વાદળોની ગતિ અને ઉષ્ણકટિબંધીય વિસ્તારમાં થઈ રહેલો વરસાદ યોમાસાના પરત આવવામાં મહત્વની ભૂમિકા ભજવી શકે છે.

મુખ્યમંત્રી અને સંતો વચ્ચે દોઢ કલાક સુધી ચાલી બેઠક, શું નિર્ણય લેવાયો તેની કોઈ સ્પષ્ટતા નહીં

અમદાવાદ: સાળંગપુરમાં હનુમાનજીના ભીતચિત્રોનો વકરેલો વિવાદ વધુ ગાજ્યો છે. સંતોની મળેલી બેઠકમાં સમગ્ર ભાવતનો કોઈ ઉકેલ નહીં આવતાં હવે આ મુદ્દે વધુ જટિલ બની રહ્યો છે. ભીતચિત્રો પર કાળો કૂચો મારીને ફટકા મારવાની ઘટના બાદ મંદિર પરિસરમાં ચૂસ્ત પોલીસ બંદોબસ્ત ગોઠવી દેવામાં આવ્યો છે. તે ઉપરાંત વડતાલના બ્રહ્મસ્વરૂપ સ્વામી દ્વારા નાથ સંપ્રદાયના સંત ગેબીનાથજીની અભદ્ર ટિપ્પણી કરતા સમગ્ર નાથ સંપ્રદાયમાં રોજ ભ્રમુકી ઉદ્ક્રોધો છે. બીજી તરફ હવે આ મામલે સરકાર પણ મેદાનમાં ઉતરી ગઈ છે અને મુખ્યમંત્રીની ઉપસ્થિતિમાં સંતો સાથે બેઠક થઈ હતી. મુખ્યમંત્રી ભૂપેન્દ્ર પટેલના નિવાસસ્થાને સ્વામિનારાયણ સંતો સાથે બંધ બારણે બેઠક યોજાઈ હતી. આ બેઠકમાં વડતાલ સ્વામિનારાયણ મંદિરના સંતો સહિત કાલુપુર સ્વામિનારાયણ મંદિરના સંતો પણ



હાજર રહ્યા હતા. તમામ સંતોએ મુખ્યમંત્રી સાથે વિવાદને લઈને ચર્ચાઓ કરી હતી. સંતો અને મુખ્યમંત્રી વચ્ચેની આ બેઠક પૂર્ણ થતા સંતો રવાના થયા હતા. દોઢ કલાકની આ બેઠકમાં શું નિર્ણય લેવાયો તે અંગે હજુ સુધી કોઈ સ્પષ્ટતા કરવામાં આવી નથી. વિવાદનો ઉકેલ નહીં આવતા મંદિર પરિસરમાં કાયદો વ્યવસ્થાની સ્થિતિ વણસે નહીં તે માટે પોલીસનો ચૂસ્ત બંદોબસ્ત ગોઠવી દેવામાં આવ્યો છે. ૫ ડેઅર્જ, ૧૦ ટાઈ, ૨૭૫ પોલીસ, ૨ જીઈની ટીમ, ૧૧૫ ઈસ્ટ અને હોમગાર્ડ ખરેખરે ફરજ બજાવી રહ્યાં છે. બીજી તરફ ભાજપના વરિષ્ઠ આગેવાન વજુભાઈ વાળાએ આ વિવાદને લઈને કહ્યું હતું કે, હનુમાનજી સૌના વડીલ છે. હવે સંઘર્ષ નહીં પણ સમન્વય થવો જોઈએ. હું ભારતીય સંસ્કૃતિના સંપ્રદાય સાથે છું. મૂર્તિ વિશેનો નિર્ણય સંતો કરશે.

બાગેશ્વર ધામના પ્રમુખ ધીરેન્દ્ર શાસ્ત્રીને જાનથી મારી નાંખવાની ધમકી મળી, આરોપીની ધરપકડ નવી દિલ્હી,તા. ૪

ઉત્તર પ્રદેશના બરેલીમાં ફરી એક વાર માહોલ ખરાબ કરવાનો પ્રયત્ન કરવામાં આવી રહ્યો છે. એક વિશેષ સમુદાયના વ્યક્તિએ તાજેતરમાં બાગેશ્વર ધામના ધીરેન્દ્ર કૃષ્ણ શાસ્ત્રીને સોશિયલ મીડિયા પોસ્ટ દ્વારા જાનથી મારી નાખવાની ધમકી આપી હતી. ઈન્સ્ટાગ્રામ પર પોસ્ટ કરતી વખતે, બરેલીના હાકિઝગંજ પોલીસ સ્ટેશન વિસ્તારના રિથોરાના રહેવાસી અનસ અંસારીએ બાગેશ્વર ધામના પીઠાધીશ ધીરેન્દ્ર કૃષ્ણ શાસ્ત્રી તરફ ઈશારો કરીને લખ્યું હતું કે, બાબા પર મોત મંડરાઈ રહ્યું છે. આ પછી જ્યાં એક તરફ હિન્દુ સંગઠનોમાં ગુસ્સો છે તો બીજી તરફ પંડિત ધીરેન્દ્ર કૃષ્ણ શાસ્ત્રીએ પોતાની આગવી શૈલીમાં આ અંગે પ્રતિક્રિયા આપીને કટાક્ષ કર્યો છે. જાનથી મારી નાંખવાની ધમકી મળતાં પંડિત ધીરેન્દ્ર કૃષ્ણ શાસ્ત્રીએ કહ્યું કે, 'હા, અમને આવું જ જાણવા મળ્યું છે. જો તે પોતાના હાથે લખાયેલું હોય તો તેને કોણ રોકી શકશે, પણ આપણે આવા હાસ્યાસ્પદ લોકોને જવાબ પણ આપતા નથી. સિંહો પણ આવા શિયાળથી ડરતા નથી. જો ક્યારેક અમને તક મળશે તો અમે બરેલી જઈશું.

'જે સમાન અધિકાર ન આપે તે ધર્મ બીમારી જેવું' ઉદયનિધિના નિવેદન પર જૂનિયર ખડગેની પ્રતિક્રિયા

તમિલનાડુના ખેલમંત્રી ઉદયનિધિ સ્ટાલિનના સનાતન ધર્મ અંગેના નિવેદન બાદ કોંગ્રેસના અધ્યક્ષ મલ્લિકાઅર્જુન ખડગેના દીકરા અને કર્ણાટક સરકારમાં મંત્રી પ્રિયાંક ખડગેએ હવે આ મામલે ઝંપલાવતા ટિપ્પણી કરી છે. તેમણે કહ્યું કે કોઈપણ ધર્મ જે સમાનતાને પ્રોત્સાહન ન આપતું હોય



તે ધર્મ જ નથી. બેંગલુરુમાં કેબિનેટમંત્રી પ્રિયાંક ખડગેએ કહ્યું કે કોઈપણ ધર્મ જે સમાનતાને પ્રોત્સાહન ન આપતું હોય

કાં તમારા માનવી હોવાની ગરિમા સુનિશ્ચિત ન કરતું હોય તો તે ધર્મ જ નથી. જૂનિયર ખડગેએ આગળ કહ્યું કે મારા મતે કોઈપણ ધર્મ જે તમને સમાન અધિકાર ન આપે કે પછી તમારી સામે માનવી જેવું વર્તન ન કરે તો તે બીમારી સમાન છે. જ્યારે કર્ણાટકના પૂર્વ સીએમ બસવરાજ બોમ્મઈએ સ્ટાલિનના

દીકરાના નિવેદન મામલે કહ્યું કે તેમની માનસિકતા મચ્છર જેવી નાની અને મલેરિયા જેવી ગંદી છે. બોમ્મઈએ કહ્યું કે ઉદયનિધિના નિવેદન પર આશ્ચર્ય નથી કેમ કે જ્યારે ચૂંટણી યોજાય છે ત્યારે તે ડીએમકે આવું જ વલણ અપનાવે છે. આ એ પાર્ટીઓના સમૂહની માનસિકતા છે

સુરતમાં ખેતરમાં પાણી ખેંચવા માટે ગટરમાં ઉતરેલા ચાર જણા ગૂંગળાયા, એકનું મોત

સુરત: શહેરના પાલમાં ખેતરમાં સિંચાઈ કરવા માટેનું પાણી ખેંચવા માટે ગટરમાં ઉતરેલા ચાર લોકો ગૂંગળાયા હતાં. આ લોકોમાં એક યુવતી પણ હતી. તેમનો સંપર્ક નહીં થતાં ફાયર બ્રિગેડને જાણ કરવામાં આવતાં ફાયર વિભાગની ટીમ તાત્કાલિક ઘટના સ્થળે પહોંચી હતી અને ચારેયને બચાવી લેવા માટે રેસ્ક્યૂ ઓપરેશન હાથ ધર્યું હતું. રેસ્ક્યૂ દરમિયાન ત્રણ લોકોને બહાર કાઢવામાં આવ્યા હતાં. જેમની હાલત ગંભીર હોવાથી તેમને સારવાર અર્થે હોસ્પિટલ ખસેડાયા હતાં. જ્યારે એક ૨૦ વર્ષિય યુવકનું મોત નિપજ્યું હતું. પ્રાથમિક વિગતો પ્રમાણે સુરતના પાલ વિસ્તારમાં ગૌરવપથ રોડ પર એક મહિલા સહિતના ચાર જણા ખેતરમાં પાણીનું સિંચન કરવા માટે પાણી ખેંચવા ગટરમાં ઉતર્યા હતાં. આ ચારમાંથી દર્શન સોલંકી નામના યુવકને ગૂંગળામણ થવા માંડી હતાં.

તંત્રી લેખ.....

યુકેના અન્ય ભાગ કરતા લંડન વધારે ઝડપથી બની રહ્યું છે કેશલેસ

લિક્કના આંકડા દર્શાવે છે કે, યુકેના મોટાભાગના કેશ મશીનમાંથી રાજધાની લંડનના રહેવાસીઓ અને વર્કર્સ પ્રી-પેન્ડેમિક લેવલની સરખામણીમાં દર મહિને મશીનોમાંથી ફ્રપ૦૦૬ ઓછા ઉપાડી રહ્યા છે. ૨૦૧૯ની સરખામણીમાં ૨,૦૬૯ ઓછા કેશ મશીન છે. કેટલાક વ્યવસાયો વધુને વધુ રોકડનો અસ્વીકાર કરી રહ્યા છે. પિઝા હટ એ એક મોટી ચેન છે જે કેશલેસ થઈ છે. સાથે જ કેટલાક સ્વતંત્ર વ્યવસાય, જેમ કે રેસ્ટોરન્ટ ધ ઈન્ડિયન્સ નેક્સ્ટ ડોર, સ્પિટલફિલ્ડ, પૂર્વ લંડન પણ માત્ર કાર્ડ અને ડિજિટલ પેમેન્ટ લે છે. મેનેજર ટોમાઝ જેકુબોવસ્કીએ જણાવ્યું હતું કે, આ વિસ્તારના મોટાભાગના લોકો કાર્ડ દ્વારા ચૂકવણી કરવા માંગે છે. તે સરળ છે, ફક્ત કાર્ડ અથવા ફોનને ટેપ કરો અને ચૂકવણી કરો. સ્પિટલફિલ્ડ માર્કેટમાં કેટલાક સ્ટોલ પણ કેશલેસ છે. પરંતુ શેડવેલના વોટની માર્કેટમાં ૨ માઈલથી પણ ઓછા અંતરે પરિસ્થિતિ તદ્દન વિપરીત છે. ત્યાંના વેપારીઓએ કહ્યું કે, રોકડ જ રાજા છે. મહાકુલ જ્વેલરી શોપ ચલાવતા મકથુદુર રહેમાને બીબીસી લંડનને કહ્યું કે, આ વિસ્તારમાં કેટલાક લોકો ખૂબ જ ઓછી આવક ધરાવતા હોય છે, તેથી તેઓ રોકડ પસંદ કરે છે કારણ કે જ્યારે તમે કાર્ડ દ્વારા ચૂકવણી કરો છો ત્યારે તમને ખ્યાલ નથી હોતો કે તેમને કેટલો ખર્ચ કરી રહ્યા છો. લિક્કનો ડેટા દર્શાવે છે કે ઘણા લોકો હજુ પણ તેમના બજેટ માટે રોકડ પર આધાર રાખે છે. લિક્કના નાણાકીય સમાવેશના વડા નિક ક્વિને જણાવ્યું હતું કે, ૭૦૦૦૦ લંડનવાસીઓ માટે રોકડ મહત્વપૂર્ણ છે. લંડન ઓછી રોકડનો ઉપયોગ કરી રહ્યું છે, પરંતુ તે હજુ સુધી કેશલેસ નથી થઈ રહ્યું. તેમણે કહ્યું કે જ્યારે કેટલાક લોકો વસ્તુઓ માટે ચૂકવણી કરવા માટે એલિેકેશન્સ અને કાર્ડ્સનો ઉપયોગ કરીને આરામદાયક હતા, ત્યાં મોટા પ્રમાણમાં લોકો રોકડ પર આધાર રાખે છે. યુકે સરકારે કહ્યું છે કે, તેની પાસે સ્લોવાકિયા જેવો નિયમ દાખલ કરવાની કોઈ યોજના નથી, જ્યાં સંસદે નાગરિકોને રોકડમાં ચૂકવણી કરવાના અધિકારની ખાતરી આપતા બંધારણમાં સુધારો પસાર કર્યો હતો. ટ્રેડરોના પ્રવક્તાએ જણાવ્યું હતું કે, તેઓ કઈ ચૂકવણી સ્વીકારે છે તે નક્કી કરવાનું વ્યવસાયો પર નિર્ભર છે.

G-20ના કારણે દિલ્હીમાં હોટેલના ભાવ આસમાને..



નવીદિલ્હી,તા.૦૪ દિલ્હીનો હોટેલ ઉદ્યોગ તેની અત્યાર સુધીની સૌથી વ્યસ્ત અને સૌથી હાઈ પ્રોફાઈલ સિઝનમાં પ્રવેશી ચૂક્યો છે. આ સાથે જ દિલ્હીમાં હોટેલના ભાડા આકાશને આંબી જવા લાગ્યા છે. ભારત આ વખતે ૨-૨૦ સમિટનું આયોજન કરી રહ્યું છે. તેથી દિલ્હીની પ્રીમિયમ હોટલોમાં વિદેશી મહેમાનોના રહેવાની વ્યવસ્થા કરવામાં આવી છે. ૨-૨૦ની બેઠક ૯ અને ૧૦ સપ્ટેમ્બરે દિલ્હીમાં યોજાવાની છે. ૨૦૦૦૦૦ લોકો આ સમિટને કારણે હોટેલ

રૂમ વિદેશી મહેમાનો માટે પહેલેથી જ બુક છે. જેની કિંમત ૧૫-૨૦ લાખ રૂપિયા પ્રતિ દિવસ છે. -૫ દેશના મિશનને જનપથ પાસે એક હોટેલનો લક્ઝરી સ્યુટ લગભગ ૧૫ લાખ રૂપિયાના રાત્રિના ભાડા પર આપવાનું કહેવામાં આવ્યું છે. ૨-૨૦ સમિટમાં મહેમાનો માટે જે ફાઈવ સ્ટાર હોટેલ બુક કરવામાં આવી છે તેમાં હોટેલ તાજ મહેલ, લી મેરીડિયન, શાંગરી-લા, તાજ પેલેસ, મૌર્ય શેરટોન, ઈમ્પીરીયલ, ઓબેરોય અને લીલાનો સમાવેશ થાય છે. આ હોટેલોમાં ૨-૨૦ ની મુલાકાતે આવનાર મહાનુભાવો એક મોટા ગ્રુપમાં સાથે રહેશે, જેમાં તેમના કાર્યાલયના સાથીદારો, તેમના વિદેશ મંત્રાલયના અધિકારીઓ, અન્ય મંત્રીઓ અને સુરક્ષા કર્મચારીઓનો સમાવેશ થશે. તમને જણાવી દઈએ કે, હોટેલ માલિકોના મતે આગામી સપ્તાહમાં કિંમતોમાં ૩ ગણો વધારો થઈ શકે છે.

અમદાવાદમાં એકલતા દૂર કરવા અજાણ્યા યુવક સાથે મિત્રતા કરવી ભારે પડી

સોશિયલ મીડિયાના ઉપયોગ દરમિયાન અજાણી વ્યક્તિ સાથે બનેલી મિત્રતા ઘણી વખત ખૂબ મુશ્કેલી સર્જી દેતી હોય છે. અમદાવાદમાં એક પરિણીતાએ પતિ જેલમાં હતો તે દરમિયાન સોશિયલ મીડિયામાં એક અજાણી વ્યક્તિ સાથે મિત્રતા બાંધી. થોડા દિવસની વાતથી બાદ અજાણી વ્યક્તિ એક વિક્રમ એ પરિણીતા પાસે અશ્લીલ ફોટોની માંગ કરતા પરિણીતાએ તેની સાથે વાત કરવાનું બંધ કરી દીધું હતું. ત્યાર બાદ અજાણ્યા શખ્સે અલગ-અલગ આઈડીથી પરિણીતાને પરેશાન કરતા યુવક સામે આખરે સાઈબર ક્રાઈમમાં ફરિયાદ નોંધાવી છે. આ મામલે પોલીસે ગુનો નોંધી તપાસ હાથ ધરી છે. અમદાવાદમાં રહેતી પરિણીતા નેહા (નામ બદલ્યું છે)નો પતિ કોઈ કારણોસર જેલની અંદર જતાં એકની એક દીકરી સાથે જેમતેમ સમય પસાર કરી રહી હતી. આ કપરા સમયમાં મોબાઈલ પર સોશિયલ મીડિયા ચલાવતા તે એક અજાણ્યા યુવક સાથે સંપર્કમાં આવી હતી અને એકલતાને દૂર કરવા તેની સાથે વાતચીત શરૂ કરી હતી. થોડા દિવસમાં જ મિત્રતા એટલી સારી થઈ ગઈ કે, તેણીએ ઘણા સમયથી છાતીમાં દુખાવાની સમસ્યા હતી અને જેની તે સારવાર કરી રહી હતી, તે વાત અજાણ્યા યુવક સાથે કરી હતી. જોકે, આ વાતની સાથે જ અજાણ્યા શખ્સની સાચી નિયત સામે આવી. તેણે મહિલા પાસેથી અશ્લીલ ફોટોઝની માગણી કરી. પીડિતા અજાણ્યા શખ્સના આ મેસેજથી વિચલિત થઈ અને તેણે તેની સાથેનો સંપર્ક તોડી નાખ્યો. જોકે, અજાણ્યા શખ્સે અહીં ન અટકતા અલગ-અલગ આઈડીથી મેસેજ કરી અશ્લીલ ફોટોની માગણી કરતો રહ્યો. જેથી, પીડિતાએ આ માનસિક ત્રાસથી કંટાળી સ્વજનોને આખી ઘટના જણાવી અને ત્યારબાદ સાયબર ક્રાઈમમાં આ અંગે ફરિયાદ નોંધાવી.



૮ થી ૧૦ સપ્ટેમ્બર દરમિયાન રાજ્યમાં અનેક વિસ્તારમાં હળવોથી ભારે વરસાદ થશે

બોટાદ,તા.૦૩ વરસાદની રાહ જોઈ રહેલા ખેડૂતો માટે સારા સમાચાર આવ્યા છે. રાજ્યમાં આગામી સપ્તાહે સારો વરસાદ વરસી શકે છે. રાજ્યમાં વરસાદી માહોલ ફરી એકવાર જામી શકે છે. હવામાન વિભાગે આ અંગેની જાણકારી આગાહી કરતા આપી છે. હવામાન વિભાગ મુજબ આગામી સપ્તાહે ૮ થી ૧૦ તારીખ દરમિયાન રાજ્યમાં અનેક વિસ્તારમાં હળવાથી



ભારે વરસાદ વરસી શકે છે. આમ ખેડૂતો માટે એક સારા સમાચાર હવામાન વિભાગે આપ્યા છે. મેઘરાજાની સવારી આગામી દિવસોમાં ગુજરાતના અનેક વિસ્તારોમાં ફરી વળશે. દક્ષિણ ગુજરાત અને સૌરાષ્ટ્રમાં વધારે વરસાદ વરસશે એવી

આગાહી કરવામાં આવી છે. ભરૂચ, સુરત, વલસાડ, ડાંગ, નવસારી અને નર્મદામાં વરસાદ વરસી શકે છે. સૌરાષ્ટ્રના ભાવનગર, અમરેલી, ગીર સોમનાથ તેમજ દીવમાં વરસાદની આગાહી કરાઈ છે. અમદાવાદ, દાહોદ, ખેડા, આણંદ અને પંચમહાલમાં પણ મેઘરાજા મહેરબાન થશે. બંગાળની ખાડીમાં લો પ્રેશર સર્જવાને વરસાદ વરસવાની આગાહી કરાઈ છે.

રાજ્ય સરકારે ૨૦ હજાર મિનિમમ કમિશનની માગનો સ્વીકાર કરતા

ગાંધીનગર,તા.૦૩ હવે તહેવાર સમયે જ ગરીબ વર્ગને અનાજથી વંચિત નહીં રહેવું પડે. સસ્તા અનાજના સંચાલકોએ તેમની રાજ્ય વ્યાપી હડતાળ સમેટી લીધી છે. રાજ્ય સરકારે ૨૦ હજાર મિનિમમ કમિશનની માગનો સ્વીકાર કરતા હડતાળ સમેટાઈ છે. ગ્રામ્ય કે અંતરિયાળ વિસ્તારોમાં કમિશનની ૨૦ હજારથી ઓછી માસિક આવક ધરાવતા દુકાનદારને રાજ્ય સરકાર હવે સહાય કરશે. એટલે કે જે દુકાનદારની કમિશનની માસિક આવક ૨૦ હજારથી જેટલી ઓછી હશે. તેટલી રકમની સરકાર સહાય આપશે. રાજ્ય સરકારે સસ્તા અનાજની દુકાનના ઉત્પાદનને



ઉત્પાદનને સંચાલકોને સહાય પેટે ૩૫.૫૩ કરોડની રકમ પણ અલાયદી ફાળવી છે. આગામી તહેવારોને લઈ રહિવારે પણ દુકાનદારો અનાજનું વિતરણ ચાલુ રાખશે. આપને જણાવી દઈએ કે રાજ્યની દુકાનદારોએ તેમની પડતર માગણીઓને લઈને હડતાળનું શસ્ત્ર ઉગામ્યું હતું. વિવિધ પડતર માગને લઈ રાજ્યના સસ્તા અનાજની દુકાનદારો લડી લેવાના મૂડમાં જણાયા હતા. રાજ્યના ૧૭ હજાર સસ્તા અનાજના દુકાનદારોએ હડતાળ પાડી અનાજ વિતરણ બંધ રાખ્યું હતું. કમિશન અને અનાજ ઘટની માગ પુરી કરવાની માગ સાથે દુકાનદારો હડતાળ પર

"સુપોષિત ભારત, સાક્ષર ભારત, સશક્ત ભારત"ની થીમ આધારિત વિવિધ કાર્યક્રમો રાજ્યભરમાં યોજાશે



ગાંધીનગર વડાપ્રધાન શ્રી નરેન્દ્રભાઈ મોદીના કુપોષણ મુક્ત ભારતના સપનાને સાકાર કરવા ભારત સરકાર દ્વારા રાષ્ટ્રવ્યાપી પોષણ અભિયાન ચાલી રહ્યું છે. જે અંતર્ગત મહિલા અને બાળવિકાસ મંત્રાલય, ભારત સરકાર દ્વારા દર વર્ષે સપ્ટેમ્બર માસમાં કુપોષણ અને એનિમિયાના નિવારણ માટે પોષણ અભિયાનને જન આંદોલનનું સ્વરૂપ આપી "પોષણ માહ"ની ઉજવણી કરવામાં આવે છે. આ વર્ષે "સુપોષિત ભારત, સાક્ષર ભારત, સશક્ત ભારત" ની થીમ આધારે દેશભરમાં ઉજવણી કરાશે. પોષણમાહની ગુજરાતમાં રાજ્યવ્યાપી ઉજવણીના આયોજન માટે ગાંધીનગર ખાતે આઈ.સી.ડી.એસના ડાયરેક્ટર શ્રી રણજીતકુમાર સિંહના અધ્યક્ષસ્થાને ઉચ્ચ અધિકારીઓની સમીક્ષા બેઠક યોજાઈ હતી. જેમાં વિવિધ વિભાગો દ્વારા કરાયેલી તૈયારીઓની વિસ્તૃત ચર્ચા વિચારણા કરવામાં આવી હતી. આ વર્ષે પોષણ ક્ષેત્રે ગુજરાત નંબર-૧ રહે એવા આયોજનો હાથ ધરવામાં આવ્યા છે. આઈ.સી.ડી.એસના નાયબ નિયામક અને પોષણ અભિયાનના જોઈન્ટ પ્રોજેક્ટ કો.ઓર્ડિનેટર શ્રી નેહા કંથારિયાએ તમામ નોડલ અધિકારીશ્રીઓને પોષણ માહ-૨૦૨૩માં થનાર વિવિધ થીમ પર યોજનાર પ્રવૃત્તિઓથી માહિતગાર કર્યા હતા. નોડલ અધિકારીશ્રીઓએ પણ "પોષણમાહ"ની તેમના વિભાગની પ્રવૃત્તિઓના આયોજનની વિગતો

તા.૧ થી ૩૦મી સપ્ટેમ્બર દરમિયાન પોષણ માહની ઉજવણી રાજ્યમાં પોષણ આધારિત સંવેદના માટે માનવજીવનના મુખ્ય તબક્કાઓ વિશે જનજાગૃતિ કાર્યક્રમો યોજાશે

ગાંધીનગર ખાતે પોષણ માહ: ૨૦૨૩ની ઉજવણી માટે ઉચ્ચ અધિકારીઓની સમીક્ષા બેઠક યોજાઈ

આહાર પધ્ધતિઓ અપનાવાના સંદર્ભમાં મિલેટ પર ધ્યાન કેન્દ્રિત કરતી રેસીપી સ્પર્ધા, કિશોરીઓના સ્વાસ્થ્ય સંબંધિત જાગૃતિ માટે સેશન, બેકયાર્ડ કિચન ગાર્ડન્સને પ્રોત્સાહન આપવાનું અભિયાન, મિલેટસ આધારિત પાઘ શીજવસ્તુઓથી બનેલી ત્રિરંગા/મેઘધનુષ્ય/પરંપરાગત થાળીને પ્રોત્સાહન આપવા માટેના કાર્યક્રમો તથા એકલવ્ય મોડેલ રેસિડેન્સિયલ સ્કૂલ્સ (ઈસ્કોલ) માં એનિમિયા કેમ્પ અને તે દરમિયાન મિલેટની ભૂમિકા વિશે સેન્સેટાઈઝ કરવામાં આવશે. "મારી માટી મારો દેશ" અંતર્ગત પોષણ શપથ, વસુધા વંદન- અમૃત વાટીકા (પોષણ વાટીકા) બનાવવી, વીરો કા વંદન- ગામ/પંચાયતના સ્વાતંત્ર્ય સેનાનીઓ/બહાદુરો અને તેમના પરિવારોનું સન્માન તથા રાષ્ટ્રધ્વજ ફરકાવવા અને રાષ્ટ્રગીતનું ગાન કરવા લોકોને પ્રેરિત કરવામાં આવનાર છે.આદિવાસી કેન્દ્રિત પોષણ સેન્સેટાઈઝેશનમાં મિલેટ/સ્થાનિક ખોરાક/ એનિમિયા માટે પરંપરાગત ખોરાક વગેરે અંગે આદિવાસી સમુદાયોને સેન્સેટાઈઝ કરી આદિવાસી જિલ્લાઓમાં બાળકો, કિશોરીઓ અને મહિલાઓ માટે એનિમિયા કેમ્પનું આયોજન કરવામાં આવશે. ટેસ્ટ, ટ્રીટ, ટોક (૩) - એનીમીયા હેઠળ આરોગ્ય વિભાગ સાથેના સંકલનથી વિવિધ લક્ષિત જૂથો જેવા કે બાળકો, કિશોરીઓ, સગર્ભા મહિલાઓ અને ઘાતી માતાઓમાં એનિમિયા નિદાન કેમ્પ કરવામાં આવશે. જીઝેવ, ડ્રજીજી/દ્રૂઝ વગેરે સાથે એનિમિયા સંબંધિત પ્રવૃત્તિઓનું આયોજન અને એનિમિયા વિશે પંચાયતોને સંવેદનશીલ કરવા વિશેષ સેશન ગોઠવવામાં આવશે.અને ઉલ્લેખનીય છે કે,પોષણ અભિયાન થકી સગર્ભા સ્ત્રીઓ, સ્તનપાન કરાવતી માતાઓ, કિશોરીઓ અને ૬ વર્ષથી ઓછી ઉંમરના બાળકોમાં પોષણના પરિણામોને સર્વશ્રાદી રીતે સુધારવાનો પ્રયાસ કરવામાં આવે છે. મિશન સક્ષમ આંગણવાડી અને પોષણ ૨.૦ એ એક સંકલિત પોષણ સહાય કાર્યક્રમ છે જેના દ્વારા આંગણવાડીની સેવાઓ, કિશોરીઓ માટેની યોજના અને પોષણ અભિયાનને વધુ સુદૃઢ કરવામાં આવે છે.પોષણ અભિયાનની શરૂઆતથી જ રાજ્ય/કેન્દ્રશાસિત પ્રદેશો તેમજ સંલગ્ન મંત્રાલયો અને વિભાગોની સંલગ્નપૂર્વક ભાગીદારી સાથે દેશમાં અત્યાર સુધીમાં પાંચ પોષણની ઉત્સાહપૂર્વક ઉજવણી કરવામાં આવી છે. છેલ્લા પોષણ માહ-૨૦૨૨ માં મુખ્ય થીમ હેઠળ ૧૭ કરોડથી વધુ સંવેદનાત્મક પ્રવૃત્તિઓ હાથ ધરવામાં આવી હતી.

I.N.D.I.A ગઠબંધનના નેતાઓ મતબંક અને તુષ્ટિકરણની રાજનીતિ માટે હિંદુ ધર્મને સમાપ્ત કરવા માગે છે: અમિત શાહ



તમિલનાડુના મુખ્યમંત્રી એમ.કે. સ્ટાલિનના પુત્ર ઉદયનિધિ સ્ટાલિને 'સનાતન ધર્મ'ની સરખામણી રેન્ચુ અને મેલેરિયા જેવા ચેપી રોગો સાથે કરી હતી. સનાતન ધર્મને લઈને ઉદયનિધિના આ નિવેદનથી હવે ખળભળાટ મચી ગયો છે. ઉદયનિધિના આ નિવેદન પર કેન્દ્રીય ગૃહમંત્રી અમિત શાહે આકરો જવાબ આપ્યો છે. રાજસ્થાનના ડુંગરપુરમાં પરિવર્તન સંકલ્પ યાત્રાને સંબોધતા ગૃહમંત્રી શાહે કહ્યું કે, છેલ્લા બે દિવસથી... ડ.દ્રૌ.છ ગઠબંધન 'સનાતન ધર્મ'ને અપમાનિત કરી રહ્યું છે. ડીએમકે અને કોંગ્રેસના નેતાઓ માત્ર વોટબંકની રાજનીતિ ગૃહમંત્રી અમિત શાહે


કોંગ્રેસની યુપીએ સરકાર પર આકરો પ્રહારો કરતા કહ્યું કે, કોંગ્રેસ અને યુપીએ સરકાર પર ૧૨ લાખ કરોડ રૂપિયાના ભ્રષ્ટાચારનો આરોપ છે. સાથે જ મનમાં અહંકાર અને ઘમંડ છે કે માત્ર ગાંધી પરિવાર જ દેશ પર રાજ કરી શકે છે... અને મોદી તો ગરીબ માતાનો અને ચા વેચવાવાળાનો ગરીબ પુત્ર છે... આ લોકો સહન કરી શકતા નથી... શાહે કહ્યું કે, યુપીએ સરકારે છેલ્લા દસ વર્ષમાં રાજસ્થાનના લોકોને શું આપ્યું? ૧૦ વર્ષમાં રાજ્ય સરકારે રાજસ્થાનને માત્ર ૧ લાખ ૬૦ હજાર કરોડ રૂપિયા આપ્યા છે, જ્યારે ૮ વર્ષમાં મોદી સરકારે રાજસ્થાનને ૮ લાખ ૭૧ હજાર કરોડ રૂપિયા આપ્યા છે.

ચાણસમા પંચકમા ગોગા મહારાજના ધામે માનવ મહેરામણ ઊમટી પડ્યું



પવિત્ર શ્રાવણ માસમાં વિવિધ તહેવારોની હારમાળા સર્જાયેલી છે ત્યારે શ્રાવણ મહિનામા આવતી નાગપંચમીના દિવસે ઠેર-ઠેર ગોગા મહારાજના અતિપ્રાચિન મંદિરો આવેલા છે ત્યા ભવ્ય ગોગા મહારાજના સાનિધ્યમા લોકમેળા ભરાય છે જેમાં ગુજરાતભરમાંથી નાગ પંચમીના દિવસે શ્રદ્ધાળુઓ નાગદાદાના દર્શનાર્થે ઉમટી પડે છે હિન્દુ ધર્મમાં દેવીદેવતાઓનું શ્રદ્ધાનુ મહત્વ રહેલું છે ત્યારે આજ રોજ પવિત્ર શ્રાવણ માસની અંદર આવતી નાગપંચમીના દિવસે પાટણ જિલ્લાના ચાણસમા તાલુકાના ચાણસમા શહેરની અંદર આવેલ રબારીવાસમા ૧૨૦૦ વર્ષ પુરાણા ગોગા મહારાજના મંદિરે તેમજ તાલુકાની અંદર આવેલ ઘરમોડા.સેઢાલ. ખારી ધારીયાલ સહિતના અતિપ્રાચિન ગોગા મહારાજના મંદિરે નાગ પંચમીના દિવસે ભકતોનુ ધોડાપુર ઉમટ્યું હતુ તેમજ દર્શન કરી દાદાની પ્રસાદ લઈ ધન્યતા અનુભવી હતીઆ ધામિક પ્રસંગ બાબતે ખારી ધારીયાલ ગામે આવેલ ગોગા મહારાજના સેવક અમૃતલાલ પટેલે જણાવ્યું હતું કે અમારા ચાણસમા તાલુકામાં વિવિધ સ્થળોએ અતિપ્રાચિન ગોગા મહારાજના મંદિરો આવેલા છે જેમાં પ્રાવણ મહિનામાં આવતી દાદાની નાગ પંચમીના દિવસે ગુજરાત ભર માથી દાદાના શ્રદ્ધાળુઓ અચુક દાદાના દર્શનાર્થે પધારી દર્શન કરી પ્રસાદ લઈ ધન્યતા અનુભવે છે રિપોર્ટર- નિખીલ જોષી પાટણ બ્યુરો

શિક્ષક દિવસ - સંત રાજાજી સિંહજી મહારાજ



આજે આપણે બધા આ દિવસને શિક્ષક દિવસ તરીકે ઉજવી રહ્યા છીએ. આ દિવસે આપણે આપણા શિક્ષકો અને ગુરુઓનું સન્માન કરીએ છીએ. ઘણા શિષ્યો આ પ્રસંગે તેમના શિક્ષકો માટે ઘણી ભેટો લે છે. કેટલાક શુભેચ્છા કાર્ડ બનાવે છે. આ રીતે તેઓ તેમના પ્રત્યે આદર દર્શાવે છે. શિક્ષક પાસે વિદ્યાર્થીનું જીવન બદલવાની શક્તિ હોય છે. જો શિક્ષક એવા વિદ્યાર્થીઓને ભણાવે કે જેમાં સદુણનો અભાવ હોય, તો તે ધીમે ધીમે તેમને સદુણ વ્યક્તિમાં ફેરવે છે. આ એક સતગુરુ કરે છે. તેઓ વાસના, ક્રોધ, લોભ, આસક્તિ અને અહંકારથી ભરેલા દુઃખી લોકોને અપનાવે છે અને તેમને અહિંસા, શુદ્ધતા, નમ્રતા, સત્યતા, નિસ્વાર્થતા અને પ્રેમથી ભરેલા મનુષ્યમાં પરિવર્તિત કરે છે. તેઓ આ કેવી રીતે કરે છે? તેઓ આ બધું પ્રભુના પ્રેમની શક્તિથી કરે છે. તેઓ અમને આંતરિક અનુભવ કેવી રીતે મેળવવો તે સમજાવે છે અને

આપણે આપણી અંદર ભગવાનનો પ્રકાશ અને શ્રુતિ અનુભવીએ છીએ, જે આપણા જીવનમાં પરિવર્તન લાવે છે. આપણે આપણી અંદર શાંતિ અને પ્રેમ અનુભવીએ છીએ. જેમ શિક્ષકનું કામ શિક્ષણ દ્વારા તેમની ઈચ્છા મુજબ સાંસારિક હેતુ સુધી પહોંચવાનું છે. એ જ રીતે, એક સતગુરુ પણ પ્રેમ દ્વારા પિતા અને ભગવાનથી અલગ થયેલા આત્માઓને તેમના નિજધામ સયમ્બંધ સુધી પહોંચાડે છે. તો આવો! આ દિવસે, આપણે આપણા આધ્યાત્મિક શિક્ષકો પ્રત્યે પણ આદર વ્યક્ત કરીએ કારણ કે તેમના દ્વારા આપણે જન્મ-મરણના આ ચક્રમાંથી મુક્ત થઈ શકીએ છીએ અને પિતા-ઈશ્વરમાં મળી જઈ શકીએ છીએ. આવા સંપૂર્ણ સતગુરુઓને ઘણા આદર. સાવન કૃપાલ રૂઢાની મિશન ની અધિક જાણકારી માટે કોન્ટેક્ટ કરો:

પટેલોએ તિલક નહીં ચાંદલોજ કરવો, તે શૂદ્રની નીશાની... શિક્ષાપત્રીમાં પટેલોને તિલક કરવાની મનાઈ પાટીદારો વર્ણવ્યવસ્થા મુજબ શૂદ્ર હોવાથી સહજાનંદ સ્વામીએ નિયમ બનાવ્યો હતો

પાટણર ન્યુઝ મનુ સ્મૃતિના કાનુન મુજબ કલ્યાણી પટેલ (પાટીદાર) શૂદ્ર છે જે હિન્દુ ધર્મના ચોથા વર્ણમાં આવે છે. જેથી તે કયાને તિલક લગાવી શકે નહીં. તિલક કરવા માટે જ જરૂરી છે, પાટીદાર શૂદ્ર હોવાથી કલ્પ ચાંદલોજ કરવો તેનું શિક્ષા-પત્રીમાં લખેલું છે. સ્વામીનારાયણ સંપ્રદાયના મનુષ્યાદીઓ માટેના નિયમો બનાવતી પુસ્તીકા શિક્ષા-પત્રી ૧૮૨૯માં સહજાનંદ સ્વામી દ્વારા લખવામાં આવી હતી, જેને પાટીદારો ભગવાન માને છે, સ્વામીનારાયણ સંપ્રદાયના ભક્તોના ભગવાન. શિક્ષા-પત્રીને લખુ મનુસ્મૃતિ છે, જેમાં સામેલ મનાર વ્યક્તિને તેની શિક્ષા-પત્રી નિયમોત વાંચવી અને તેમાં બતાવેલા નિયમો અનુસાર સ્વામીનારાયણ સંપ્રદાયને માનવાર વ્યક્તિને અનુભવવું. બ્રાહ્મણો મુજબ ચાલક

સાચી, સુવચનમાં ખેતીથી સમૃદ્ધ થતી પ્રજાના પેલા પદ્મવતી માટે સ્વામીનારાયણ સંપ્રદાયની સ્થાપના કરી. જેમાં મંદિરો ત્યાં જનાર્યા જ્યાં પાટીદારો વસ્યા અને પાટીદારોના પેલાજ પાટીદારોને વ્યાજ આપવાનો, ઈન્કમ ટેક્સ ચાર્જ કરવા ટ્રસ્ટ બનાવી પીકેટો પંખે ચાલુ કર્યો. જેમ દ્વારા દુનિયા ભરમાં રહેલા પાટીદારોના પેલા મંદિરોના ટ્રસ્ટ દ્વારા આપ-લે ચલુ થઈ, જેનાથી પાટીદાર ઈવો નપતિઓ માનવાર વ્યક્તિને અનુભવવું. પોતાની પેલાની વિદેશી લેવા-વેવા કરવાનો, લાંબુ તિલક કેટલું નહીં.

કેમ કે, પાટીદારો બ્રાહ્મણ, સત્વિય કે વૈશ્ય (વધીકા)ની શ્રેણીમાં આવતા નથી. પાટીદાર-ચોથા વર્ણમાં શૂદ્રમાં આવે છે જેને બ્યાને રાષ્ટ્રીને સહજાનંદ સ્વામીએ પાટીદારોને તેમની શૂદ્ર તરીકેની ઓકાત આંતરવા આ નિયમો બનાવ્યા છે, જે શિક્ષાપત્રી અધ્યાય ભાગ-૨ (બી), સ્લોક-૩૧ માં લખેલું છે કે પાટીદારોને ચાંદલોજ કરવો, લાંબુ તિલક કરવું નહીં, માનસીક ગુણમ પાટીદારો શું આટલી વાત સમજાવવાને સમજાવે છે ખરા? તેવી ચર્ચા થઈ રહી છે.



સનાતન મંદિર ટોરન્ટો ખાતે ૧૫૦ થી વધારે ભૂદેવો નો જનોઈ બદલવાનો કાર્યક્રમ યોજાઈ ગયો.. અહેવાલ: ભૂપેન્દ્ર શુક્લ



દરિયાપાર સનાતન સંસ્કૃતિ નું જન્મ કરતાં બ્રાહ્મણ પરિવારો દરિયા પાર કેનેડામાં સનાતન સંસ્કૃતિ નું જન્મ કરતાં ભૂદેવો... શ્રાવણ પૂર્ણિમા ના દિવસે બ્રહ્મ સમાજ અલ્બટ્ટા ના ઉપક્રમે એડમંટન શહેરમાં ૫૦ થી વધુ બ્રાહ્મણો એ શાસ્ત્રીક વિધિથી નૂતન યજ્ઞોપવિત ધારણ કરી... ત્યાં વસતાં ૨૫૦ થી વધુ ભૂદેવોના બ્રહ્મભોજનનું પણ આયોજન કરવામાં આવ્યું હતું... બ્રહ્મ સમાજ ઓફ અલ્બટ્ટા ના પ્રમુખ નિલેશ વ્યાસ અને હોદેદારો દ્વારા સુંદર આયોજન કરવામાં આવ્યું હતું. આગામી સમયમાં સનાતન સંસ્કૃતિ વારસામાં જળવાઈ રહે એ માટે વિવિધ યજ્ઞ અને વિધિ વિધાનોમાં વધુ સંખ્યામાં યુવાનો ભાગકોને પણ જોડવાનું આયોજન વિચારેલ છે.

કલાકાર ક્યારેય નિવૃત્ત થતા નથી..



થોડા સમય પહેલા કરણ ઝોહરની ફિલ્મ રોકી અને રાની કી પ્રેમ કહાની રજૂ થઈ હતી. ફિલ્મ ઠીક ઠીક ચાલી હતી ફિલ્મમા રણવીરસિંહ આલિયા ઉપરાંત ધર્મેન્દ્ર શબાના આજમી અને જયા બચ્ચન હતા. આ ફિલ્મમાં કામ કરનારા ત્રણેય સિનિયર કલાકારો ૭૦ થી વધુ વયના છે. જયા બચ્ચન ૭૫ વરસના છે શબાના આજમી ૭૨ વરસના છે તો ધર્મેન્દ્ર ૮૭ વરસના છે આ ઉંમરે પણ ધરમ હજી નરમ પડ્યા નથી મુખ જ એકિટવ રહે છે બીજી ફિલ્મ છે ગદર ૨ આ ફિલ્મ અગાઉ આવેલી ગદર એક પ્રેમકથાની સિકવલ છે જે ૨૨ વરસે

વસતા વેયામાં ૨૦૧૪ મા સુપર નાની મા દેખાયા હતા. સામાન્ય જિંદગીમા માણસ ૬૦ વરસનો થાય એટલે નિવૃત્ત થવાનું વિચારે ઘણી ખાનગી ઓફિસ અને સરકારી ઓફિસોમા નિવૃત્તિની વય ૫૮ કે ૬૦ વરસની હોય છે જોકે બૉલીવુડમા આ નિયમ લાગુ પડતો નથી અહીં કલાકારો નિવૃત્ત થતા જ નથી નવી રિલીઝ થનારી એક ફિલ્મની વાત કરીએ તો એક્શન ફિલ્મ બાપ રજુ થવાની છે આ ફિલ્મમાં સંજય દત્ત ૬૪ વરસ મિથુન ચક્રવર્તી ૭૩ વરસ સત્રી દેઓલ ૬૫ વરસ સુનિલ શેઠી ૬૨ વરસ અને જોની લીવર ૬૬ વરસ છે આ એક એક્શન ફિલ્મ છે મુખ્ય કલાકારો ૬૦ થી વધુ વરસના છે હજી થોડા સમય પહેલા જ રજુ થયેલી બે ફિલ્મોની વાત કરીએ તો બન્ને ફિલ્મો સુપરહિટ ગઈ હતી આ બન્ને ફિલ્મના કલાકારો. ૬૦/૭૦ વરસના છે સાઉથની ફિલ્મ જેલરની વાત કરી રહ્યા છે રજનીકાંત અત્યારે ૭૨ વરસના છે આખી ફિલ્મ પોતાના ખભે ઉંચકી લે છે રજનીકાંત પછી સાઉથના બીજા કલાકારની વાત કરીએ તો કમાલ હસન ૬૮ વરસના છે હમણાં જ અમિતાભ અને પ્રભાસ સાથે કલકી ૨ એ ડી સ્વીકારી છે આ ફિલ્મમાં કમલા હસન મુખ્ય વિલનની ભૂમિકા ભજવવાના છે. ગયા વરસે વિક્રમ નામની સુપર હિટ ફિલ્મ આપી ચુક્યા છે ૨૦૨૨ મા રાજેશ્રીની ઉંચાઈ રજુ થઈ હતી ફિલ્મમાં બધા કલાકારો ૬૦ થી વધુ વરસના હતા ઉંચાઈમાં અમિતાભ બચ્ચન ૮૧ વરસ ડેની ૭૫ વરસ અનુપમ ખેર ૬૮ વરસ ભોમન ઈરાની ૬૩ વરસ સાહિકા ૬૨ વરસ નીના ગુમા ૬૪ વરસના છે આ બધા જ કલાકારો મુખ્ય ભૂમિકામાં હતા હવે ઉંમરનું ટેન્શન છોડો મોજ કરો જલસા કરો અખ્યાસભાઈ કૌકાવાલા

રોટરી ક્લબ ઓફ મુંબઈ કાંદિવલી વેસ્ટ દ્વારા કાંદિવલી વેસ્ટની ગાંધી સ્કૂલ માં વોટર પ્યુરી ફાયર અને પાણીની ટાંકી ડોનેટ કરાઈ



રોટરી ક્લબ ઓફ મુંબઈ કાંદિવલી વેસ્ટ દ્વારા કાંદિવલી વેસ્ટની ગાંધી સ્કૂલ માં વોટર પ્યુરી ફાયર અને પાણીની ટાંકી ડોનેટ કરાઈ હતી. પ્રમુખ પ્રીતિકા સામાણી, સેક્રેટરી વિપુલ ગગલાણી, ઈનકેડિબલ સ્કૂલ ડેવલપમેન્ટ ટીમ અને તેના ડિરેક્ટર સંદીપ શાહ તેમ જ અન્યના સહયોગમાં આ કાર્ય હાથ ધરાવ્યું હતું. આનો લાભ સ્કૂલના અંદાજે ૮૦૦ વિદ્યાર્થીને મળશે.



રાધનપુર ખાતે મહેસાણા હાઈવે રોડ પર ટ્રકના ડ્રાઈવર દ્વારા પોતાની ટ્રક પુરપાટ ઝડપે ગફલતભરી રીતે હંકારી ૪૫ વર્ષીય યુવાન શંકરભાઈ મજાભાઈ વાઘરીને જોરદાર ટક્કર મારતા ગંભીર રીતે ઈજાગ્રસ્ત યુવાનને રાધનપુર રેફરલ ખાતે સારવાર માટે ખસેડવામા આવ્યો હતો ત્યારે યુવાનની હાલત વધુ ગંભીર હોઈ વધુ સારવાર અર્થે મહેસાણા રીફર કરાતા ચાણસમા નજીક આવતા યુવાનની તબીયત વધુ લથડતા ચાણસમા સામુહીક આરોગ્ય કેન્દ્ર ખાતે લવાતા ફરજ પરના હાજર તબીબે યુવાનને મૃત જાહેર કરી યુવાનનું પી.એમ કરાવી વધુ તપાસ માટે રાધનપુર પોલિસને જાણ કરી છે